



5275CH03

کاروباری ماحول

(BUSINESS ENVIRONMENT)

3

باب

سیکھنے کے مقاصد
اس باب کے مطالعہ کے
بعد آپ:

■ کاروباری ماحول کے مفہوم
کی وضاحت کر سکیں گے؛

■ کاروباری ماحول کی اہمیت
پر تبصرہ کر سکیں گے؛

■ کاروباری ماحول کے
مختلف عناصر کی تشریح
کر سکیں گے؛ اور

■ ہندوستان کے معاشی
ماحول اور کاروبار نیز
صنعت پر حکومت کی
پالیسیوں کے اثرات کا
تجزیہ کر سکیں گے۔

سال 2006 کے اوائل میں پیپسی کو اور کوکا کولا، جو سافٹ ڈرنکس کا کاروبار کرنے والی بڑی فرمیں ہیں، کی فروخت ہندوستان میں کم ہونے لگی۔ اس کی وجہ یہ تھی کہ سینئر فار سائنس اینڈ انوایزمنٹ (سی ایس ای) نامی ماحولیاتی گروپ نے ان کی مشروبات کے اندر صحت کے لیے قابل اجازت حدود سے 50 گنا زیادہ مہلک جراثیم مار دوا ہونے کا دعویٰ کیا تھا۔ اپنے مشروبات کے مکمل طور پر محفوظ ہونے کا دعویٰ کرنے کے لیے، ان کمپنیوں نے بڑی تعداد میں پریس میں بیانات دیے اور ہندوستان میں کئی طریقے سے اس بات کے غلط ہونے کی تشہیر کی۔ مرکزی وزارت صحت کی ایکسپرٹ کمیٹی نے بھی یہ مشاہدہ کیا کہ کوک اور پیپسی محفوظ ہیں۔ لیکن سی ایس ای نے ایکسپرٹ کمیٹی کی دریافت کو تنقید کا نشانہ بنایا اور کہا کہ کوک اور پیپسی کے 11 مشروبات میں جراثیم مار دوا کی اتنی مقدار تھی جو حکومت ہند کے ذریعے منظور شدہ حدود سے 24 گنا زیادہ تھی۔ وزارت صحت کے ذریعہ ان دونوں کو بری کیے جانے کے باوجود کئی ریاستوں نے کوک اور پیپسی دونوں کی فروخت پر پابندی لگا دی۔ بہر حال کئی ریاستوں میں ان کی فروخت بہت متاثر ہوئی کیوں کہ لوگ ان مشروبات کے معاملے میں محتاط تو ہو ہی گئے تھے۔ آرگینک فوڈ پروڈکٹس صحت مند متبادل کے طور پر اچانک مقبول ہو گئیں۔ آرگینک (نامیاتی) سے مراد پھل، سبزیاں، اناج نیز پراسیسڈ اشیاء ہیں جو بغیر جراثیم مار دوا یا غیر نامیاتی (ان آرگینک) کھادوں کے ذریعے پیدا کی جا رہی ہیں۔ اس دوران سافٹ ڈرنکس کے بڑے تاجر مسلسل اشتہارات دے رہے ہیں اور اپنی اشیاء کے محفوظ ہونے کے بارے میں گاہکوں کو راغب کرنے کی کوشش کر رہے ہیں۔

پیپسی کوکا کا تنازع ایک دلچسپ سوال پیش کرتا ہے: سافٹ ڈرنکس کے بڑے تاجر، ”کوکا کولا“ اور پیپسی“ اپنی فروخت کم ہو جانے کے بعد ہندوستان میں پبلٹی کی کارروائیوں پر اتنی محنت کیوں کر رہے ہیں؟ اس کا جواب اس حقیقت میں پوشیدہ ہے کہ ان کی کامیابی نہ صرف ان کے اندرونی مینجمنٹ پر منحصر ہے بلکہ یہ کئی بیرونی قوتوں پر بھی انحصار کرتی ہے۔

حکومت کے ذریعے لگائے گئے ٹیکس اشیا کو مہنگا کر سکتے ہیں۔ ٹکنالوجی میں بہتری موجودہ اشیا کو بے کار کر دیتی ہے۔ سیاسی اٹھل پٹھل سے سرمایہ کاروں کے ذہنوں میں ڈر پیدا ہو سکتا ہے۔ گاہکوں کے فیشن اور ذائقوں میں تبدیلیاں بازار میں بڑھی ہوئی مسابقت سے بازار میں یہ مانگ ہو سکتی ہے کہ پرانی موجودہ پروڈکٹس کے بجائے نئی پروڈکٹس لائی جائیں۔ نیز بازار میں بڑھی ہوئی مسابقت سے فرموں کا منافع کم ہو سکتا ہے۔

گزشتہ تبصرے کی بنیاد پر یہ کہا جاسکتا ہے کہ کاروباری ماحول کی حسب ذیل خصوصیات ہوتی ہیں:

(i) **بیرونی قوتوں کی مجموعیت (Totality of External forces):** کاروباری ماحول، کاروباری فرموں کے باہر کی تمام چیزوں کا میزان ہوتا ہے اور اس طرح یہ نوعیت کے اعتبار سے مجموعی (Aggregative) ہوتی ہے۔

(ii) **خصوصی اور عمومی قوتیں (Specific and General forces):** کاروباری ماحول میں خصوصی اور عمومی دونوں قوتیں شامل ہیں۔ خصوصی قوتیں (جیسے سرمایہ کار، گاہک، مد مقابل اور سپلائر) انفرادی اداروں کے روزمرہ کے کاموں کو براہ راست اور فوری طور پر متاثر کرتی ہیں۔ عمومی قوتیں (جیسے سماجی، سیاسی، قانونی اور ٹکنیکی حالات) تمام کاروباری اداروں پر اثر انداز ہوتی ہیں اور اس طرح ایک انفرادی فرم کو صرف بالواسطہ طور پر ہی متاثر کر سکتی ہیں۔

(iii) **بین متعلقین (Inter-relatedness):** کاروباری ماحول کے مختلف عناصر یا حصوں کا قریبی

مثلاً حکومتوں کے فیصلے اور اقدامات، صارف، دیگر کاروباری فرمیں اور یہاں تک کہ غیر سرکاری تنظیمیں (NGO) جیسے سی ایس ای وغیرہ۔ اس باب میں، ہم چند اہم بیرونی قوتوں (یا ماحولیاتی حالات) اور کاروباری اداروں کے کاموں پر ان کے اثرات کی نشان دہی کریں گے۔

کاروباری ماحول کا مفہوم (Meaning of Business Environment)

کاروباری ماحول سے مراد وہ تمام افراد، ادارے اور دیگر قوتیں ہیں جو ایک ادارے کے کنٹرول سے باہر ہیں لیکن یہ اس کی کارکردگی کو متاثر کر سکتے ہیں۔ ایک مصنف اس کو کچھ یوں بیان کرتا ہے ”کائنات کی مثال لیجیے اور اس میں سے اس تنظیم کو گھٹا دیجیے جو باقی بچتا ہے وہ ماحول ہے۔“

اس طرح معاشی، سماجی، سیاسی، ٹکنیکی اور دیگر قوتیں جو ایک کاروبار کے باہر کام کرتی ہیں اس کے ماحول کا حصہ ہوتی ہیں۔ اسی طرح، انفرادی گاہک یا مسابقتی ادارے، حکومتیں، گاہکوں کے گروپ، مد مقابل، عدالتیں، میڈیا اور دیگر ادارے جو ایک ادارے کے باہر کام کرتے ہیں اس کے ماحول کو تشکیل دیتے ہیں۔ اہم بات یہ ہے کہ ان افراد، اداروں اور قوتوں سے ایک کاروباری ادارے کی کارکردگی متاثر ہوتی ہے۔ حالانکہ یہ اس کی حدود سے باہر واقع ہوتے ہیں۔ مثال کے طور پر، حکومت کی معاشی پالیسیاں، تیز ٹکنیکی، ترقی، سیاسی بے اطمینانی، گاہکوں کے فیشن اور ذائقوں میں تبدیلیاں اور بازار میں بڑھی ہوئی مسابقت یہ تمام باتیں ایک کاروباری ادارے کی کارکردگی کو غیر معمولی طور سے متاثر کر سکتی ہیں۔

ایسا پیچیدہ واقعہ ہے جس کو حصوں میں سمجھنا نسبتاً آسان ہے لیکن مجموعی طور پر سمجھ پانا مشکل ہے۔ مثال کے طور پر، سماجی، معاشی، سیاسی، تکنیکی یا قانونی عوامل بازار میں اشیا کی مانگ پر متعلقہ اثر کی حد کو سمجھ پانا مشکل ہو سکتا ہے۔

(vii) **نسبتی (Relativity):** کاروباری ماحول ایک

متعلقہ تصور (Relative Concept) ہے کیوں کہ یہ ملک در ملک یہاں تک کہ علاقہ در علاقہ الگ ہوتا ہے۔ مثلاً ریاست ہائے متحدہ امریکہ کے سیاسی حالات، چین اور پاکستان کے سیاسی حالات سے مختلف ہوتے ہیں۔ اسی طرح، ہندوستان میں ساڑیوں کی مانگ واضح طور پر زیادہ ہوگی جب کہ فرانس میں ان کا وجود ہی نہیں ہے۔

کاروباری ماحول کی اہمیت (Importance of Business Environment)

انسانوں کی طرح ہی کاروباری ادارے بھی الگ تھلگ نہیں رہتے۔ کوئی کاروباری فرم اپنے آپ میں ایک جزیرے کی مانند نہیں ہوتی بلکہ یہ اپنے ماحول کے عناصر اور قوتوں کے درمیان موجود رہتی ہے، بقا پاتی ہے اور نشوونما کرتی ہے۔ چوں کہ ایک انفرادی فرم کے پاس، ان قوتوں کو کنٹرول کرنے یا ان کو تبدیل کرنے کی صلاحیت بہت کم ہوتی ہے لہذا ان کے پاس ان کے مطابق ردِ عمل ظاہر کرنے یا خود کو ڈھال لینے کے علاوہ کوئی دوسرا متبادل نہیں ہوتا۔ کاروبار کے منجھروں کے لیے ضروری ہوتا ہے کہ وہ اپنی متعلقہ فرموں کی بیرونی قوتوں کو شناخت کرنے، ان کی جانچ کرنے اور اس

باہمی رشتہ ہوتا ہے۔ مثال کے طور پر عمر اور بہتر صحت کے بارے میں لوگوں کی بیداری کی وجہ سے صحت سے متعلق بہت سی مصنوعات مثلاً Diet Coke، بغیر چربی والے کھانے کے تیل کے علاوہ صحت کے لیے مفید تفریحی مقامات کی مانگ میں اضافہ ہوا ہے۔ اب صحت و زندگی سے متعلق نئی پروڈکٹس اور نئی سروسز نے لوگوں کے طرز زندگی کو زبردست طریقے پر متاثر کیا ہے۔

(iv) **فعال نوعیت (Dynamic Nature):**

کاروباری ماحول فعال ہوتا ہے۔ یہ تبدیل بھی ہوتا رہتا ہے۔ یہ تبدیلی تکنیکی بہتری کی شکل میں بھی ہو سکتی ہے اور گاہکوں کی ترجیحات میں تبدیلی کے باعث بھی یا پھر بازار میں نئے مد مقابل کے داخلے کی وجہ سے بھی ہو سکتی ہے۔

(v) **غیر یقینیت (Uncertainty):** کاروباری

ماحول زیادہ تر غیر یقینی ہوتا ہے کیوں کہ مستقبل کے واقعات کی پیشین گوئی کرنا نہایت مشکل ہوتا ہے خاص کر جب ماحولیاتی تبدیلیاں بار بار رونما ہو رہی ہوں جیسا کہ انفارمیشن ٹکنالوجی اور فیشن کی صنعتوں میں ہو رہا ہے۔

(vi) **پیچیدگی (Complexity):** چوں کہ کاروباری

ماحول باہمی طور پر بہت سے مربوط اور فعال حالات اور ایسی قوتوں پر مشتمل ہوتا ہے جن کے ذرائع مختلف ہوتے ہیں اس لیے، ایک بار میں صحیح طور پر یہ معلوم کرنا مشکل ہو جاتا ہے کہ ایک دیے گئے ماحول کے اجزا کیا ہیں۔ دوسرے الفاظ میں، ماحول ایک

رجحانات ہیں جو کہ ایک فرم کی کارکردگی میں رکاوٹ بن سکتے ہیں۔ مواقع کے علاوہ، ماحول اندیشوں کا ذریعہ بھی ہوتا ہے۔ ماحول سے آگاہی، پہلے سے تنبیہی اشارات (Warning Signals) دے کر، نیجروں کو مختلف طرح کے اندیشوں کو بروقت پہنچانے میں مدد دیتی ہے۔ مثال کے طور پر، اگر ایک ہندوستانی فرم کو پتا چلے کہ ایک غیر ملکی ملٹی نیشنل نئے متبادل لے کر ہندوستانی بازار میں داخل ہو رہی ہے تو یہ بات اس کے لیے ایک تنبیہی اشارہ ہونا چاہیے۔ اس معلومات کی بنیاد پر ہندوستانی فرمیں اس اندیشے سے نمٹنے کے لیے تیاری کر سکتی ہیں وہ یہ تیاری چند اقدامات کر کے جیسے اشیاء کے معیار کو بہتر بنا کر، پیداوار کی لاگت کو گھٹا کر، جارحانہ اشتہار بازی کر کے کر سکتی ہیں۔

(iii) یہ کارآمد وسائل کے حصول میں مددگار ہے (It helps in tapping useful resources) ماحول کاروبار کو چلانے کے لیے مختلف وسائل کا ایک ذریعہ ہے۔ کسی بھی طرح کی سرگرمی کی انجام دہی کے لیے کسی کاروباری ادارے کو اپنے ماحول سے مختلف وسائل کو یکجا کرنا پڑتا ہے جنہیں ان پٹ (Input) کہا جاتا ہے جیسے مالی وسائل، مشینیں، مزدور وغیرہ۔ ان میں مالی امداد فراہم کرنے والے، حکومت اور سپلائرز بھی شامل ہیں۔ یہ لوگ ان وسائل کو اس لیے فراہم کرتے ہیں کہ بدلے میں انہیں فرم سے کچھ پانے کی توقع ہوتی ہے۔ کاروباری ادارہ ماحول کو اپنا آؤٹ پٹ

طرح پھر رد عمل ظاہر کرنے کے لیے ماحول کو بہتر طور پر سمجھیں۔ اگر ہم حسب ذیل حقائق پر غور کریں تو ہم نیجروں کے لیے کاروباری ماحول کی اہمیت اور اس کی تفہیم کی وضاحت کر سکتے ہیں۔

(i) ماحول کی بہتر تفہیم کے ذریعے مواقع کی نشان دہی کر سکتی ہیں اور اولین محرک کا فائدہ بھی حاصل کر سکتی ہیں (It enables the firms to identify opportunities and getting the first mover advantage) : مواقع سے مراد وہ بیرونی تبدیلیاں اور رجحانات ہیں جو ایک فرم کی اپنی کارکردگی کو بہتر بنانے میں مدد کریں گے۔ ماحول کاروبار کی کامیابی کے لیے متعدد مواقع فراہم کرتا ہے۔ ماحول سے آگاہی ابتدائی مواقع سے فائدہ اٹھانے میں فرم کی مدد کر سکتی ہے کیوں کہ بعد میں مقابلے کے بڑھ جانے کی وجہ سے وہ یہ مواقع کھو بھی سکتی ہیں۔ مثال کے طور پر، ماروتی ادیوگ چھوٹی کاروں کے بازار میں رہنما بن گئی کیوں کہ اس نے ماحول میں چھوٹی کاروں کی مانگ کا اندازہ کر لیا تھا۔ ماحول کی مانگ میں یہ اضافہ ہندوستان میں مڈل کلاس طبقہ کی بڑھتی آبادی اور پیٹرولیم کی قیمتوں میں اضافہ کے باعث تھا۔

(ii) یہ قبل از وقت تنبیہی اشارات اور اندیشوں کی نشان دہی میں فرم کی مددگار ہو سکتی ہے (It helps the firm to identify threats and early warning signals) : اندیشوں سے مراد بیرونی ماحول کی وہ تبدیلیاں اور

ہے۔ ان اہم تبدیلیوں سے موثر طور پر نمٹنے کے لیے مہجروں کو چاہیے کہ وہ ماحول کو سمجھیں اس کی جانچ کریں اور پھر مناسب حکمت عملی تیار کریں۔

یہ پالیسی کی تشکیل اور منصوبہ بندی میں مددگار ہے (It helps in assisting in planning and Policy formula-

tion) : چوں کہ ماحول کسی کاروباری ادارے کے لیے مواقع اور اندیشوں دونوں کا ذریعہ ہے، اس لیے، اس کی سمجھ اور تجربہ، مستقبل کے طریقہ کار (منصوبہ بندی) یا فیصلہ سازی (پالیسی) کے لیے تربیتی ہدایات کی بنیاد ہو سکتا ہے۔ مثلاً نئے مد مقابل کا بازار میں داخلہ، جس کا مطلب ادارے کے لیے زیادہ مسابقت ہو سکتا ہے، ادارے کو حالات کا سامنا کرنے کے لیے نئی طرح سے سوچنے پر مجبور کر سکتا ہے۔

یہ کارکردگی کو بہتر بنانے میں مددگار ہے: (It

helps in improving performance) : کاروباری ماحول کی سمجھ کے لیے آخری دلیل کا تعلق اس بات سے ہے کہ آیا یہ واقعی کاروبار کی کارکردگی میں فرق پیدا کرتی ہے یا نہیں۔ جواب یہ ہے کہ یہ فرق پیدا کرتی ہے۔ تحقیقات سے یہ ظاہر ہوتا ہے کہ ادارے کا مستقبل ماحول میں رونما ہونے والے واقعات سے وابستہ ہوتا ہے۔ اور وہ ادارے جو اپنے ماحول پر مسلسل نظر رکھتے ہیں۔ نیز مناسب طریقہ عمل کو اپناتے ہیں وہ نہ صرف اپنی موجودہ کارکردگی کو بہتر کرتے ہیں بلکہ طویل عرصے تک بازار میں مسلسل کامیابی حاصل کرتے ہیں۔

(Output) فراہم کرتا ہے جیسے گاہکوں کو اشیا اور خدمات، حکومت کو ٹیکس کی ادائیگی، سرمایہ کاروں کو ان کی سرمایہ کاری پر رٹرن وغیرہ۔ کاروباری ادارہ ماحول پر منحصر ہوتا ہے کیوں کہ یہ اس کے وسائل یا ان پٹ کے لیے ایک ذریعہ ہوتا ہے اور اس کے آؤٹ پٹ کے نکاس کا راستہ۔ اس کا مطلب صرف یہ ہے کہ ادارہ ایسی پالیسیاں تشکیل دیتا ہے جس کی بدولت اسے حسب ضرورت وسائل حاصل ہو جائیں تاکہ یہ ان وسائل کو ماحول کی مانگوں کے مطابق آؤٹ پٹ میں تبدیل کر سکے۔ اس کام کو اس صورت میں بہتر طور پر کیا جاسکتا ہے جب یہ سمجھ لیا جائے کہ ماحول کی پیش کش کیا ہے۔

(iv) تیز تر تبدیلیوں پر قابو پانے میں مددگار ہے (It helps in coping with rapid

changes) : آج کا کاروباری ماحول زیادہ فعال

(vi) ہوتا جا رہا ہے جہاں پر تبدیلیاں تیزی سے رونما ہو رہی ہیں۔ تبدیلیوں کے رونما ہونے کی اپنے آپ میں اتنی اہمیت نہیں ہے جتنی ان تبدیلیوں کی رفتار کی ہے۔ بازاری حالات کی تلاطم خیزی، برانڈ سے کم وفاداری، بازاروں کی تقسیم اور مزید تقسیم، زیادہ مانگ کرنے والے گاہک، ٹکنالوجی میں تیز تر تبدیلیاں، زبردست عالمی مسابقت چند ایسی تصویریں ہیں جنہیں آج کل کے کاروباری ماحول کی تشریح کے لیے استعمال کیا جاتا ہے۔ چھوٹے بڑے اور ہر قسم کے کاروباری ادارے آج ایسے ماحول کا سامنا کر رہے ہیں جو اضافی طور پر متحرک اور فعال (Dynamic)


کاروباری ماحول کی جہات

(Dimensions of Business Environment)

توانائی بچانے والا بلب بنانا ممکن ہو گیا ہے جو ایک معیاری بلب سے کم از کم بیس گنا زیادہ چلتا ہے۔ جنرل الیکٹرک (GE) اور فلپس کے لائٹنگ کے شعبہ جات کے سینئر مینیجروں نے نشان دہی کی ہے کہ اس دریافت نے ان کی اکائی کی نشوونما اور صلاحیت منافع پر زبردست اثر ڈالا ہے۔ اس لیے انھوں نے اس تحقیق کے نتیجے میں ہونے والی پیش رفت پر پوری احتیاط کے ساتھ عمل کیا اور اس کی دریافتوں کو نفع بخش طریقہ سے استعمال کیا۔ کاروبار کے عام ماحول کی تشکیل کرنے والے عوامل پر مختصراً تبصرہ ذیل میں دیا گیا ہے:

(i) معاشی ماحول (Economic Environment) مدد کی شرحیں، افراط زر کی شرحیں، لوگوں کی آمدنی میں تبدیلیاں، اسٹاک مارکیٹ کے

کاروباری ماحول کی جہات یا اس کے تشکیلی عوامل، معاشی، سماجی، تکنیکی، سیاسی اور قانونی حالات پر مشتمل ہوتے ہیں جن کو ادارے کی کارکردگی کو بہتر بنانے نیز اس کی فیصلہ سازی کے لیے موزوں خیال کیا جاتا ہے۔ مخصوص ماحول کے برعکس یہ عوامل عام ماحول کی وضاحت کرتے ہیں جو ایک وقت میں کئی اداروں کو متاثر کرتا ہے۔ بہر حال ہر ادارے کا مینجمنٹ ان جہات کے بارے میں آگاہی حاصل کر کے مستفید ہو سکتا ہے۔ مثلاً سائنسی تحقیق ایک ایسی ٹکنالوجی کی دریافت کر چکی ہے جس کی وجہ سے ایک



کاروباری ماحول کے عناصر

معاشی ماحول کے ارکان (Components of Economic Environment)

- عوامی اور نجی سیکٹر کے اضافی (Relative) رول کے حوالے سے معیشت کا موجودہ ڈھانچہ
- ثابت اور جاری (Current and constant) قیمتوں پر فی کس آمدنی اور GNP (کل قومی پیداوار) میں اضافے کی شرحیں
- بچت اور سرمایہ کاری کی شرحیں
- مختلف اشیاء کی درآمدات اور برآمدات کی مقدار
- ادائیگیوں کا توازن اور غیر ملکی زرمبادلہ کے ذخائر میں تبدیلیاں
- زرعی اور صنعتی پیداوار کے رجحانات
- ذرائع آمدورفت اور ذرائع ابلاغ کی وسعت
- معیشت میں رسید زر (Money supply)
- عوامی قرضہ (Public debt) (اندرونی اور بیرونی)
- نجی اور عوامی سیکٹروں میں منصوبہ بند اخراجات

گھروں اور کاروں کی خریداری میں زیادہ خرچ کرتے ہیں۔ اسی طرح، ملک کی کل گھریلو پیداوار میں اضافے کے باعث لوگوں کی آمدنی میں اضافہ ہو جاتا ہے جس کے نتیجے میں اشیاء کی مانگ بڑھ جاتی ہے۔ افراط زر کی اونچی شرحیں عام طور پر کاروباری اداروں کے لیے رکاوٹوں کا باعث ہوتی ہیں۔ کیوں کہ اس سے مختلف کاروباری لاگتوں جیسے خام

رجحانات اور روپیے کی قدر چند ایسے معاشی عوامل ہیں جو ایک کاروباری ادارے کے مینجمنٹ کے کاموں کو متاثر کر سکتے ہیں۔ مختصر اور طویل مدتی سود کی شرحیں اشیاء اور خدمات کی مانگ پر اہم اثر ڈالتی ہیں۔ مثلاً آٹو موبائل بنانے والوں اور تعمیری کمپنیوں کے لیے مختصر مدتی اور طویل مدتی شرحیں زیادہ فائدے مند ہوتی ہیں کیوں کہ اس کے نتیجے میں گاہک ادھار رقم پر

سرگرمی 1

معاشی ماحول

گزشتہ پندرہ دنوں کے اخبارات کو پڑھیے اور حکومت کے ذریعے معاشی پالیسیوں میں کی گئی کوئی بھی پانچ تبدیلیاں نوٹ کیجیے۔ کاروباری اداروں کی کارکردگی پر ان کے اثر کا تجزیہ کیجیے۔

آر بی آئی (RBI) ملک کے معاشی ماحول کا کلیدی ضابطہ کار (Regulator) ہے کیوں کہ یہ:

- سود کی شرحوں کو متاثر کرتا ہے
- معیشت میں روپیے کے بہاؤ کو کنٹرول کرتا ہے
- بینکوں کی کارکردگی کو باضابطہ بناتا ہے

”نئی تجارتی پالیسی کی خصوصیات“ (Salient features of New Trade Policy [I])

(ایک انتخاب)

- اشیا اور خدمات کی تمام تر برآمدات پرسروس ٹیکس کا خاتمہ
- برآمد کے طریقہ کار کی سادہ کاری
- دست کاری کے لیے اسٹیشل اکٹناک زونس اور بائیو-ٹکنالوجی پارکوں کا قیام
- نئے تجارتی اور ویر ہاؤسنگ زونوں کا قیام
- ایسے برآمد کار (Exporters) جن کی ٹرن اوور 5 کروڑ روپے سے زیادہ ہے ان کو بینک گارنٹی سے مستثنیٰ کرنا

31 اگست 2005 کی اخباری رپورٹوں پر مبنی

تعب نہ برتنا۔ سماجی رجحانات کاروباری اداروں کو مختلف مواقع بھی فراہم کرتے ہیں اور خطرات سے بھی دوچار کرتے ہیں۔ مثال کے طور پر شہروں میں بسنے والے زیادہ تر لوگوں کے درمیان صحت اور تندرستی کے بارے میں بیداری پیدا ہو چکی ہے جس کی وجہ سے نامیاتی غذا (Organic Food)، پرہیزی سافٹ ڈرنکس، ورزش گاہوں (Gymes)، بوتل بند پانی (منرل واٹر)، اور ضمنی غذا (سپلیمنٹری فوڈ) جیسی اشیا کی مانگ میں اضافہ ہو گیا ہے۔ اس رجحان نے بہر حال دوسری صنعتوں جیسے ڈیری پراسیسنگ تمباکو اور شراب کے کاروباروں کو نقصان پہنچایا ہے۔

تکنیکی ماحول (Technological Environment): تکنیکی ماحول ان قوتوں پر مشتمل ہوتا ہے جن کا تعلق ایسی سائنٹیفک ترقی اور اختراعات سے ہے جن سے اشیا اور خدمات کی فراہمی کے نئے طریقے فراہم ہوتے ہیں اور جن سے کاروبار کی نئی تکنیکیں بھی معلوم ہوتی ہیں۔ مثلاً الیکٹرانکس اور کمپیوٹروں میں موجودہ تکنیکی ترقی نے ان تمام طریقوں میں ترمیم کروئی ہے

مال یا مشینری کی خریداری نیز ملازمین کی تنخواہوں اور اجرتوں کی ادائیگی وغیرہ میں اضافہ ہوتا ہے۔

(ii) **سماجی ماحول (Social Environment):**

کاروبار کا سماجی ماحول سماجی قوتوں جیسے رسم و رواج، اقدار، سماجی رجحانات، کاروبار سے معاشرے کی توقعات وغیرہ پر مشتمل ہوتا ہے۔ رسم و رواج سے مراد وہ سماجی کام اور طور طریقے ہیں جو دہائیوں یا صدیوں سے چلے آ رہے ہیں۔ مثال کے طور پر، دیوالی، عید، کرسمس اور گروپروکے تہوار، گریٹنگ کارڈس کی کمپنیوں، مٹھائیاں بنانے والوں، درزی کی دکانوں اور دوسرے متعلقہ کاروباروں کے لیے اہم مالی مواقع فراہم کرتے ہیں۔ اقدار سے مراد وہ نظریات ہیں جن کا ایک سماج بہت لحاظ کرتا ہے۔ ہندوستان میں، انفرادی آزادی، سماجی انصاف، مواقع کی مساوات اور قومی یک جہتی اقدار کی ایسی اہم مثالیں ہیں جو ہم سب کو بہت عزیز ہیں۔ کاروباری نقطہ نظر سے ان اقدار کا مطلب ہے بازار میں انتخاب کرنے کی آزادی، سماج کے تئیں کاروبار کی ذمہ داری، روزگار سے متعلق کاموں میں

سماجی ماحول کے اہم عناصر (Major Elements of Social Environment)

- صارفین کی ترجیحات، پیشہ وارانہ تقسیم (occupational distribution)، طرز زندگی اور نئی اشیاء کے تئیں رویہ
- معیار زندگی سے متعلق تشویش
- متوقع زندگی
- کارکنوں سے توقعات
- کارکنوں میں خواتین کی موجودگی سے متعلق تبدیلیاں
- شرح اموات اور شرح پیدائش
- آبادی میں تبدیلیاں
- تعلیمی نظام اور خواندگی کی شرحیں
- اشیاء کو استعمال کرنے کی عادتیں
- خاندان کا ڈھانچہ اور اس کا نظم

سنتھٹک ایندھن (Synthetic fuel) میں مسلسل تحقیق اور اختراع نے مختلف اداروں کے لیے متعدد مواقع اور اندیشوں دونوں کو جنم دیا ہے۔ ویکیم ٹیوب کے بجائے ٹرانسسٹر، بھاپ کے انجن کے بجائے ڈیزل سے چلنے والے الیکٹرانک انجن، فائبر آپٹک کے بجائے بال پوائنٹ پیٹن، سچے سے چلنے والے ہوائی جہاز کے بجائے جیٹ ہوائی جہاز اور ٹائپ رائٹر کے بجائے کمپیوٹر پر مبنی ورڈ پراسیسر تک مانگ میں ہونے والی تبدیلیوں نے کاروبار کے نئے افق کھول دیے ہیں۔

(iv) سیاسی ماحول (Political Environment):

سیاسی ماحول سیاسی حالات پر مشتمل ہوتا ہے جیسے ملک میں عام استحکام امن، اور کاروبار کے تئیں حکومت کے منتخب نمائندوں کا رویہ۔ کاروباری کامیابی میں سیاسی

جن کے ذریعے کمپنیاں اپنے مال کی تشہیر کرتی ہیں۔ سی ڈی، رومس (CD-Roms)، کمپیوٹر انفرامیشن کیوسک، اور انٹرنیٹ کے ذریعے اشیاء کی خوبیوں کو نمایاں طور پر دیکھنا اب ایک عام سی بات ہو گئی ہے۔ اسی طرح، خردہ فروشوں کا براہ راست سپلائروں سے رابطہ قائم ہو چکا ہے جو ضرورت کے وقت اسٹاک کو پورا کر دیتے ہیں۔ مینوفیکچررز کے پاس اب مینوفیکچرنگ کے لوچ دار نظام ہیں۔ ہوائی (ایئر لائن) کمپنیوں کے پاس اب انٹرنیٹ اور عالمی ویب پیجز (Pages) کی سہولیات موجود ہیں جن کے ذریعے گاہک فلائٹ کے اوقات، منزل مقصود اور کرایوں کو دیکھ سکتے ہیں نیز آن لائن ٹکٹ بھی بک کر سکتے ہیں۔ مزید برآں مختلف انجینئرنگ اور سائنسی میدانوں جیسے لیزر، روبوٹک، بائیوٹکنالوجی، غذائی تحفظات، ادویہ، ٹیلی مواصلات اور

سرگرمی II

سماجی ماحول

ایسے دس خاندانوں سے رابطہ قائم کیجیے جن کو آپ کو جانتے ہیں۔ گزشتہ پانچ سالوں میں ان کی کھپت کی عادتوں میں آئی تبدیلیوں کو معلوم کیجیے۔ ایک کاروباری ادارے کی کارکردگی پر ان تبدیلیوں کے اثر کا تجزیہ کیجیے۔



انڈین ریلوے کیئرنگ اینڈ ٹورزم کارپوریشن لمیٹڈ (حکومت ہند کا ایک ادارہ)

اس ویب سائٹ پر ای۔ٹکٹ بکنگ — رہنما ہدایات

- بحیثیت فرد کے اپنا رجسٹریشن کرایئے۔ رجسٹریشن مفت ہے
- اپنا استعمال نام (User Name) اور پاس ورڈ (Password) داخل کر کے، لاگ ان (Login) کیجیے۔
- ”میرے سفر کی پلاننگ اور ٹکٹ کی بکنگ“ کا صفحہ اسکرین پر ظاہر ہو جائے گا۔
- ٹکٹوں کو بک کرنے میں اگر کسی مدد کی ضرورت ہو تو ”ہیلپ (Help)“ کا آپشن (Option) استعمال کیجیے۔

Plan My Travel and Book Ticket

* Mandatory

From *

To *

Date * 24 Dec 2006

Class *

Ticket Type * ☐ i-ticket ☐ e-ticket

☐ Tatkal

■ ذیل میں دی گئی ہدایات کی پیروی کرتے ہوئے تفصیلات پُر کیجیے

Plan My Travel and Book Ticket

* Mandatory

From *

To *

Date * 24 Dec 2006

Class *

Ticket Type * ☐ i-ticket ☐ e-ticket

☐ Tatkal

List of Trains

Please Select The Train From The List

S#	Select	Train No	Train Name	Departure	Arrival	Runs on
1	☐	2616	G T EXPRESS	18:40	06:15	M T W T H F S SU
2	☐	2622	TAMIL NADU EXP	22:30	07:10	M T W T H F S SU
3	☐	2652	T N SMPRK KRNTI	07:30	18:10	- T - T H - - -

تکنیکی ترقی کی وجہ سے اب گھر، دفتر وغیرہ سے انٹرنیٹ کے ذریعے ریلوے ٹکٹ بک کرنا ممکن ہو چکا ہے۔

میں ان کمپنیوں کی حوصلہ شکنی ہوئی۔ وقت گزرنے کے ساتھ ساتھ اب حالت سدھر چکی ہے۔

(iv) قانونی ماحول (Legal Environment):

قانونی ماحول، حکومت کے ذریعے پاس کیے گئے مختلف قوانین، حکومت کی اتھارٹیز کے ذریعے جاری کیے گئے انتظامی احکامات، حکومت کی ہر سطح یعنی، مرکزی، ریاستی یا علاقائی سطحوں پر مختلف کمیشنوں اور ایجنسیوں کے ذریعے دیے گئے فیصلوں نیز عدالتوں کے ذریعے دیے گئے فیصلوں پر مشتمل ہوتا ہے۔ ہر ادارے کے مینجمنٹ کے لیے ضروری ہے کہ وہ زمینی قانون کی تعمیل کرے۔ اس لیے حکومت کے ذریعے تشکیل کیے گئے قوانین اور ضابطوں کی مناسب معلومات کاروبار کی بہتر کارکردگی کے لیے ضروری ہے۔ قوانین کی تعمیل نہ کرنے سے کاروباری ادارہ قانونی مسائل میں پھنس سکتا ہے۔ ہندوستان میں، کمپنی ایکٹ 1956، انڈسٹریز (ڈیولپمنٹ اینڈ ریگولیشن) ایکٹ 1951، فارن ایکسچینج مینجمنٹ

حالات کی اہمیت اس بات میں پوشیدہ ہے کہ مستحکم سیاسی حالات کے اندر کاروباری سرگرمیوں سے متعلق پیشین گوئی کی جاسکتی ہے۔ دوسری طرف، لائسنس آرڈر کو لاحق اندیشوں نیز سیاسی اٹھل پٹھل کے باعث کاروباری سرگرمیوں میں بے اطمینانی کی کیفیت بھی پیدا ہو سکتی ہے۔ اس طرح، سیاسی استحکام لوگوں کے اندر معیشت کی نشوونما کے لیے طویل مدتی پروجیکٹوں میں سرمایہ کاری کرنے کا اعتماد پیدا کرتا ہے۔ سیاسی اٹھل پٹھل اس اعتماد کو متزلزل کر دیتا ہے۔ اسی طرح، کاروبار کے تئیں سرکاری افسران کا رویہ بھی کاروبار پر مثبت یا منفی اثر ڈالتا ہے۔ مثال کے طور پر، 1991 میں ہماری معیشت کے دروازے غیر ملکی کمپنیوں کے لیے کھلنے کے بعد بھی، ان کمپنیوں کو ہندوستان میں کام کرنے کی خاطر اجازت نامہ حاصل کرنے کے لیے نوکری شاہی کی ضابطہ پرستی سے گزرنے میں نہایت دشواریوں کا سامنا کرنا پڑا۔ نتیجتاً ہمارے ملک میں سرمایہ کاری کرنے کے معاملے

سیاسی ماحول کے اہم عناصر (Major Elements of Political Environment)

- ملک کا آئین
- رائج سیاسی نظام
- معاشی معاملات اور کاروبار کو سیاسی رنگ دیے جانے کی حد
- اہم سیاسی پارٹیوں کے غالب نظریات، عقائد اور اقتدار
- سیاسی شخصیات کی سوچ و فکر اور سیاسی قیادت کی نوعیت اور خصوصیت
- سیاسی اخلاق کی سطح
- سیاسی ادارے جیسے حکومت اور ملحقہ ایجنسیاں
- برسر اقتدار پارٹی کا سیاسی نظریہ اور کام
- کاروبار میں سرکاری مداخلت کی حد اور نوعیت

- (c) ایکٹ اور امپورٹ ایکسپورٹ (کنٹرول) ایکٹ 1947، فیکٹریز ایکٹ 1948، ٹریڈ یونین ایکٹ 1926، ورک مین کمپنی سیشن ایکٹ 1923، انڈسٹریل ڈسپوٹ ایکٹ 1947، کنسومر پرائیکشن ایکٹ 1986، کمپیٹیشن ایکٹ 2002 اور ایسے ہی دیگر قوانین، جن میں پارلیمنٹ کے ذریعے وقتاً فوقتاً ترمیم ہوتی رہتی ہے، کی عملی معلومات کاروبار کرنے کے لیے اہم ہیں۔ قانونی ماحول کے اثر کو، صارفین کے مفادات کی حفاظت کے لیے بنائے گئے حکومتی ضوابط کی مثال سمجھا جاسکتا ہے۔ مثلاً الکوحل کی مشروبات کا اشتہار ممنوع ہے۔ ایسے اشتہارات جن میں سگریٹ کے پیکٹ شامل ہوں ان میں قانونی تنبیہ دی جاتی ہے ”سگریٹ پینا صحت کے لیے مضر ہے“ اسی طرح، بچوں کی غذا کے اشتہارات میں خریداروں کو یہ اطلاع دینا ضروری ہوتا ہے کہ ماں کا دودھ بچوں کے لیے بہترین ہے۔ اشتہار دینے والوں کو ان تمام قوانین و ضوابط کی پیروی کرنا ضروری ہے۔
- ہندوستان میں معاشی ماحول (Economic Environment in India)**
- ہندوستان کا معاشی ماحول پیداوار کے ذرائع اور دولت کے ہٹوارے کے حوالے سے مختلف میکرو سطح (Macro-level) کے عوامل پر مشتمل ہے جن سے صنعت اور کاروبار متاثر ہوتے ہیں۔ ان میں درج ذیل امور شامل ہیں:
- (a) ملک کی معاشی ترقی کا مرحلہ
- (b) ملی جلی معیشت کا معاشی ڈھانچہ جو عوامی اور نجی دونوں سیکٹروں کی نشان دہی کرتا ہے۔
- (c) حکومت کی معاشی پالیسیاں، بشمول صنعتی، مالیاتی اور مالی پالیسیاں۔
- (d) معاشی منصوبہ بندی، بشمول پانچ سالہ منصوبے، اختتامی بجٹ وغیرہ۔
- (e) معاشی علامات جیسے قومی آمدنی، آمدنی کا ہٹوارہ، کل قومی پیداوار (جی این پی) کی شرح اور ترقی، فی کس آمدنی، ذاتی شخص آمدنی اور سرمایہ کاری کی شرح، درآمدات اور برآمدات کی مالیت، ادائیگیوں کا توازن وغیرہ
- (f) بنیادی سہولتیں Infrastructure، جیسے مالی ادارے، بینک، ذرائع آمدورفت، ذرائع ابلاغ کی سہولیات وغیرہ۔
- ہندوستان میں کاروباری اداروں کو اپنی کارکردگی پر معاشی ماحول کے اثر اور اس کی اہمیت کا پورا احساس ہے۔ کمپنیوں کے چیئرمین جو سالانہ رپورٹیں پیش کرتے ہیں ان میں ملک کے عام معاشی ماحول اور کمپنیوں پر اس کے اثرات کی تشخیص کے بارے میں پوری توجہ دی جاتی ہے۔
- ہندوستان کا معاشی ماحول خصوصاً حکومت کی پالیسیوں کے باعث تیزی سے تبدیل ہو رہا ہے۔ آزادی کے وقت:
- (a) ہندوستانی معیشت زرعی اور دیہی معیشت پر مبنی تھی۔
- (b) کام کرنے والی آبادی کا تقریباً 70 فی صد زراعت میں لگا ہوا تھا۔
- (c) آبادی کا تقریباً 85 فی صد دیہاتوں میں رہ رہا تھا۔
- (d) بے سوچے سمجھے کم پیداواری صلاحیت رکھنے والی ٹکنالوجی کا استعمال کر کے پیداوار کی جاتی تھی۔
- (e) وبائی (Communicable) بیماریاں بڑے پیمانے پر پھیلی ہوئی تھیں، شرح اموات زیادہ تھی، عوامی صحت کا نظام اچھا نہیں تھا۔

جون 1991 کا بحران (Crisis of June 1991)

- بحرائی صورت حال کے اہم عناصر جن کی وجہ سے حکومت ہند کو معاشی اصلاح کا اعلان کرنا پڑا تھا مندرجہ ذیل تھے:
- تشویشناک مالی بحران جس کے اندر 9-1990 میں مالی خسارہ جی ڈی پی کی 6.6 فی صد سطح تک پہنچ گیا تھا۔
- بھاری اندرونی قرض تقریباً جی ڈی پی کا 50 فی صد تک ہو گیا تھا اور جس پر سود کی ادائیگی مرکزی حکومت کے ذریعے جمع کیے گئے کل ریونیو کا تقریباً 39 فی صد تھی۔
- جی این پی نشوونما کی کم شرح 89-1988 میں (81-1980 قیمتوں پر) 10.5 فی صد کی بلند سطح سے 1.4 فی صد تک گر چکی تھی۔
- تمام تر زرعی پیداوار، غلہ کی پیداوار اور صنعتی پیداوار میں کمی نے بالترتیب 2.8 فی صد اور 5.3 فی صد اور 0.1 فی صد کی منفی نشوونما شرحیں ظاہر کیں۔
- بڑھتی ہوئی افراط زر کی شرح جو کہ 14-13 فی صد پر ہول سیل پرائز انڈیکس اور کنسپومر پرائز انڈیکس (صنعتی کارکنوں کے لیے) پر مبنی تھی۔
- غیر ملکی تجارت کا سکڑنا، برآمدات (ڈالر میں) 1.5 فی صد اور درآمدات 19.4 فی صد تک گر چکی تھی۔
- ڈالر کے مقابلہ روپے میں 26.7 فی صد کی فرسودگی۔
- غیر ملکی زرمبادلہ (فارن ایکسچینج) کے ذخائر اس حد تک کم ہو چکے تھے کہ یہ چند ہفتوں برآمدات ضروریات کو بہ مشکل پورا کر سکتے تھے۔ غیر ملکیوں میں رہنے والے ہندوستانی (این آر آئی) انتہائی بلند شرح تک اپنی جمع رقوم کو نکال رہے تھے۔
- بین الاقوامی مالی اداروں کا اعتماد بری طرح متزلزل تھا اور ایک سال کے دوران ہی اس کی ادائیگی، قرض کی صلاحیت کی درجہ بندی AAA سے BB+ تک گر چکی تھی۔
- ملک بین الاقوامی مالی ذمہ داریوں (قرضوں) کو ادا نہ کرنے کے قریب تھا۔ اس صورت نے تشویش ناک حالت سے بچنے کے لیے فوری پالیسی عمل کرنے کا جواز پیش کیا۔ مئی 1991 میں، حکومت کو اپنے اسٹاک میں سے 20 ٹن سونا اسٹیٹ بینک آف انڈیا کو لیز پر دینا پڑا تاکہ وہ اسے چھ ماہ بعد دوبارہ خریدنے کے آپشن پر فروخت کر سکے۔ مزید برآں، بینک آف انگلینڈ سے 600 ملین ڈالر کا قرض لینے کے لیے ریزرو بینک آف انڈیا کو اس کے پاس 47 ٹن سونا گروی رکھنے کی اجازت دی گئی۔

- (b) ہمارے ملک کے معاشی مسائل کو حل کرنے کے لیے خود کفیل بنانا اور بھاری نیز بنیادی صنعتوں پر زور دیتے ہوئے ایک مضبوط صنعتی بنیاد کو قائم کرنا۔
- (c) مرکزی منصوبہ بندی کر کے اور نجی سیکٹر کی اہمیت کو کم کر کے کئی اقدامات کیے۔ ہندوستان کے ترقیاتی منصوبوں کے اہم مقاصد یہ تھے:
- (a) معیار زندگی کو بلند کرنے، غربت اور بے روزگاری کو کم کرنے کے لیے تیز تر معاشی نشوونما کو فروغ دینا۔
- (d) اشتراکی نظام ترقی کو اپنانا جو مساوات پر مبنی ہو اور فرد کا فرد کے ذریعے ہونے والے استحصال کو روک سکے۔
- معاشی منصوبہ بندی کے مطابق، حکومت نے بنیادی سہولتوں (Infrastructure) کی صنعتوں کو قائم کرنے

- (f) ہندوستان میں غیر ملکی سرمایہ کاری کو بڑھاوا دینے اور اس کا راستہ ہموار کرنے کے لیے فارن انویسٹمنٹ پرموشن بورڈ (ایف آئی پی بی) قائم کیا گیا۔
- وسیع صنعتی ایوانوں کی صنعتی اکائیوں کے ارتقا اور توسیع کی راہ میں حائل رکاوٹوں کو ختم کرنے کے لیے مناسب اقدامات کیے گئے۔ چھوٹے پیمانے کے سیکٹر کو مکمل مدد اور ان کے بقدر جائز مقام کی یقین دہانی کی گئی۔
- درحقیقت، اس پالیسی نے لائسنسی نظام کی بندشوں سے صنعت کو آزادی دلائی (رواداری)، عوامی سیکٹر کے رول کو تیزی سے کم کیا (نچ کاری)، ہندوستانی صنعتی ترقی میں غیر ملکی نجی حصے داری کی حوصلہ افزائی کی (عالم کاری)
- ”آزاد پسندی“ (Liberalisation): پیش کی گئی معاشی اصلاحات کا مقصد ہندوستانی صنعت اور کاروبار کو تمام غیر ضروری کنٹرولوں اور پابندیوں سے آزاد کرنا تھا۔ انھوں نے لائسنس، اور پرمٹ کوٹا راج کے خاتمے کا اشارہ دیا۔ ہندوستانی صنعت کی آزاد پسندی جن معاملات میں واقع ہوئی وہ تھے:
- (i) چند خاص صنعتوں کے علاوہ بہت سی صنعتوں پر سے لائسنس کی پابندی کو ہٹایا گیا۔
- (ii) کاروباری سرگرمیوں کے پیمانے کے بارے میں فیصلہ سازی کی آزادی دی گئی یعنی کاروباری سرگرمیوں کی توسیع یا ان کے حجم کو کم کرنے پر کوئی پابندی نہیں تھی۔
- (iii) اشیاء اور خدمات کی نقل و حرکت پر سے پابندیوں کو ہٹایا گیا۔
- (iv) اشیاء اور خدمات کی قیمتوں کو مقرر کرنے کی آزادی دی گئی۔
- (v) ٹیکس کی شرحیں کم کی گئیں اور معیشت کے اوپر سے غیر ضروری کنٹرول کو اٹھایا گیا۔
- کے لیے عوامی سیکٹر کو اہم رول دیا اور اشیائے صرف کی صنعت کو ترقی دینے کی ذمہ داری نجی سیکٹر کو سونپی گئی۔ اسی دوران حکومت نے نجی سیکٹر کے اداروں کی کارکردگی پر کئی پابندیاں، ضابطے اور کنٹرول عائد کیے۔ ہندوستان کی معاشی منصوبہ بندی کے ساتھ تجربہ کے ملے جلے نتائج برآمد ہوئے۔ 1991 میں معیشت کو زر مبادلہ کے تشویش ناک بحران کا سامنا کرنا پڑا۔ وافر فصلیں ہونے کے باوجود سرکاری خسارہ بہت بڑھ گیا تھا اور قیمتوں میں اضافے کا رجحان تھا۔
- معاشی اصلاحات کے حصے کے طور پر، جولائی 1991 میں حکومت ہند نے نئی صنعتی پالیسی کا اعلان کیا۔ اس پالیسی کی اہم خصوصیات حسب ذیل تھیں۔
- (a) حکومت نے لازمی لائسنس کے تحت صنعتوں کی تعداد کو کم کر کے چھ تک کر دیا۔
- (b) پچھلی پالیسی کے تحت کئی صنعتیں عوامی سیکٹر کے لیے مخصوص (ریزرو) تھیں انھیں غیر مخصوص کر دیا گیا۔ عوامی سیکٹر کے رول کو حکمت عملی کے لحاظ سے اہمیت رکھنے والی چار صنعتوں تک محدود کر دیا گیا۔
- (c) عوامی سیکٹر کے کئی صنعتی اداروں سے سرکار نے اپنا سرمایہ نکال لیا۔
- (d) غیر ملکی سرمایے کے تئیں آزاد پسندی (Liberalisation) کی پالیسی کو اپنایا گیا۔ غیر ملکی ایکوٹی حصہ داری میں اضافہ کیا گیا اور کئی سرگرمیوں میں 100 فی صد براہ راست غیر ملکی سرمایہ کاری (FDI) کی اجازت دی گئی۔
- (e) غیر ملکی کمپنیوں کے ساتھ تکنیکی معاہدوں کے لیے خود کار اجازت عطا کی گئی۔

قبل از وقت بحران کا تصفیہ: اصلاحی اقدامات (Early crisis Met: Reform Measures)

معاشی بحران کا مینجمنٹ کرنے کے لیے کیے گئے چند اقدامات حسب ذیل تھے:

- 92-1991 میں کی گئی مالی اصلاح کا مقصد مالی خسارے کو 7700 کروڑ روپے سے کم کرنا تھا۔ (91-1990 کے مقابلے)
- جولائی 1991 میں نئی صنعتی پالیسی کے اعلان کے ذریعے، ایک مزید مسابقتی اور موثر صنعتی معیشت کے فروغ کے لیے صنعتی اصول اور ضوابط کو نرم کیا گیا۔
- بنیادی اور ماحولیات نیز درآمدات کے لحاظ سے غیر معمولی اہمیت کی حامل 18 صنعتوں کو چھوڑ کر تمام صنعتی پروجیکٹوں کے لیے صنعتی لائسنس کا خاتمہ کر دیا گیا۔ تقریباً 80 فی صد صنعتوں کو لائسنس کی پابندی سے آزاد کر دیا گیا۔
- بڑی کمپنیوں کو صلاحیت کی توسیع، تنوع، نیز ادغام (Merger) کے لیے مرکزی حکومت سے پیشگی منظوری لینے ہوتی تھی۔ اس ضرورت کو ختم کرنے کے لیے ایم آر ٹی پی ایکٹ میں ترمیم کی گئی۔
- نو بنیادی اور اصل صنعتیں پہلے عوامی سیکٹر کے لیے مخصوص تھیں انھیں نجی سیکٹر کے لیے کھولا گیا۔
- بہت سی اہم صنعتوں میں غیر ملکی ایکویٹی رکھنے کی حد 40 فی صد سے بڑھا کر 51 فی صد کر دی گئی۔
- بڑی بین الاقوامی فرموں کے ذریعے کی گئی پیش کشوں پر گفت و شنید کرنے کے لیے اور سرمایہ کاری کی پیش کشوں کا جلد تصفیہ کرنے کے لیے فارن انویسٹمنٹ پروموشن بورڈ (ایف آئی پی بی) قائم کیا گیا۔
- اکتوبر 1991 میں آئی پی بی ایم سے 20 ماہ سے زائد مدت کے بعد گفت و شنید سے طے ہوئے 2.3 بلین ڈالر کے قرض کی مدد سے، جولائی 1991 تا 31 اکتوبر 1991 کے دوران روپے کی 18 فی صد کم قدری کی گئی۔
- اپریل 1992 میں عالمی بینک سے 500 بلین ڈالر کے قرض برائے ساختیاتی تسویہ (Structural Adjustment loan) کی بات چیت اور جنوری-ستمبر 1991 کے بیچ انٹرنیشنل مونٹیری فنڈ (ایم ایف ایف) سے 1.3 بلین ایس ڈی آر کے مجموعی قرض کی بات چیت۔
- اکتوبر 1991 میں غیر ممالک میں رکے ہوئے فنڈز کو وطن واپس لانے کے لیے انڈیا ڈیولپمنٹ بانڈ اسکیم اور ایموٹی اسکیم (Immunity Scheme) کو پیش کیا گیا جس کے تحت 1991-92 کے دوران 2 بلین ڈالر سے زیادہ کی واپسی ہوئی۔
- بینک آف انگلینڈ اور بینک آف جاپان کے پاس پہلے سے گروی رکھے سونے کو واپس لا گیا۔
- قرض کی بازو وصولی (Credit Squeeze) اور درآمدی کنٹرول کے اقدامات کو جاری رکھا گیا۔
- درآمدات کے لائسنس بندوبست کو، برآمداتی آمدنی سے وابستہ آزاد قابل تجارت برآمداتی حقوق ایکڈم اسکریپس (Exim scrips) سے وابستہ آزاد قابل تجارت درآمد حقوق (Exim scrips) سے بدلا گیا۔ اس اقدام سے ہندوستان کی غیر ملکی تجارت میں خود توازن میکانزم کو رائج کرنے کی توقع کی گئی۔
- لبرلائزڈ ایکسچینج ریٹ مینجمنٹ سسٹم (LERMS) (Liberalised Exchange Rate Management System) کو متعارف کرایا گیا جس کے تحت لین دین کی شرح کا دوہرا نظام قائم کیا گیا تھا جب کہ بازار میں ایک شرح موثر طور پر جاری تھی، اور
- بیش تر سرمایہ جاتی اشیاء، خام مال، اور آلات پر سے درآمدی لائسنس ختم کر دیا گیا۔ پیشگی لائسنس کے نظام کو کافی سادہ بنا دیا گیا۔
- اقدامات کے شروعاتی سلسلے نے مستقبل کی معاشی اصلاحات کے لیے راہ ہموار کی۔ یہ سبھی اقدامات اصلاح کے مسلسل عمل کا حصہ رہے۔

کیا گیا ہے جس کا مطلب عوامی سیکٹر کے اداروں کو نجی سیکٹر کے سپرد کرنا تھا۔ نتیجتاً عوامی اداروں میں حکومت کے مفادات کم ہوئے۔ اگر کسی ادارے میں 51 فی صد سے زیادہ حکومت کی ملکیت کی تخفیف ہوئی تو اس کا نتیجہ اس ادارے کی ملکیت اور مینجمنٹ کی نجی سیکٹر میں منتقلی کی صورت میں نکلا۔

عالم کاری (Globalisation): عالم کاری سے مراد عالمی معیشتوں کا ایک پرزور اتحاد ہے۔ 1991 تک، حکومت ہند نے درآمدات کی مالیت اور حجم کے ضمن میں ایک سخت ضابطہ کار پالیسی کی پیروی کی تھی۔ یہ ضابطے جن معاملات کے ضمن میں تھے وہ تھے: (a) درآمدات کا لائسنس (b) محصول (ٹیرف) کی پابندیاں (c) کمیٹی / مقدار پابندیاں۔ نئی معاشی اصلاحات

(vi) ہندوستان میں غیر ملکی سرمایے اور ٹکنالوجی کی آمد کو آسان بنایا گیا۔

”نجی کاری“ (Privatisation): معاشی اصلاحات کے نئے خاکے کا مقصد قوم و ملک کی تعمیر میں نجی سیکٹر کو زیادہ رول اور عوامی سیکٹر کو کم رول دینا تھا۔ ہندوستانی منصوبہ سازوں کے ذریعے اب تک اپنائی گئی ترقی کی حکمت عملی کا یہ الٹا عمل تھا۔ اس کو حاصل کرنے کے لیے حکومت نے کئی کام کیے۔ اس نے 1991 کی نئی صنعتی پالیسی میں عوامی سیکٹر کے رول کی از سر نو تعریف کی۔ عوامی سیکٹر کی منصوبہ بندی نجی کاری (Disinvestment) کی پالیسی کو اپنایا نیز کمزور اور نقصان میں جارہے اداروں کو بورڈ آف انڈسٹریل اینڈ فائنانشیل ری کنسٹرکشن کے حوالے کرنے کا فیصلہ کیا۔ یہاں نجی کاری (Disinvestment) کی اصطلاح کو استعمال

ایک حقیقی عالمی معیشت (A Truly Globalised Economy)

ایک حقیقی عالمی معیشت سے مراد ایک ایسی دنیا ہے جس کی کوئی سرحد نہیں اور جہاں:

- (i) ملکوں کے درمیان اشیاء اور خدمات کا بلا روک ٹوک تبادلہ ہوتا ہے
- (ii) ملکوں کے درمیان سرمایے کا بلا روک ٹوک بہاؤ ہوتا ہے
- (iii) معلومات اور ٹکنالوجی کا بلا روک ٹوک بہاؤ ہوتا ہے
- (iv) سرحدوں کے درمیان لوگوں کی بلا روک ٹوک نقل و حرکت ہوتی ہے
- (v) تنازعات کے پنارے کے لیے ایک مشترکہ قابل قبول میکانزم ہوتا ہے
- (vi) ایک عالمی حکومت کا تناظر ہوتا ہے

سرگرمی 3

عالم کاری

پانچ ایسی ہندوستانی کمپنیوں کی فہرست بنائیے جو آج عالمی طور پر کام کر رہی ہیں۔ ان پروڈکٹس کا پتہ لگائیے جن کو یہ فروخت کرتی ہیں اور ان ممالک کا بھی جہاں یہ کام کر رہی ہیں۔

دوسرے لفظوں میں گھریلو رقومات اور بینک میں جمع رقومات کو استعمال کرنے پر پابندیاں عائد کر دی گئی تھیں۔
نوٹوں کی منسوخی کا مقصد بد عنوانی کو ختم کرنا، دہشت گردانہ سرگرمیوں کے لیے بڑے نوٹوں کے استعمال کو روکنا اور بالخصوص ایسے 'کالے دھن' پر پابندی عائد کرنا تھا جو ایسی آمدنی سے جمع کیا گیا ہو جس کا اعلان ٹیکس اہلکاروں کے سامنے نہیں کیا گیا تھا۔

خصوصیات

- 1- نوٹوں کی منسوخی کو ٹیکس انتظامیہ کے ایک اقدام کے طور پر دیکھا جاتا ہے۔ اعلان شدہ آمدنی سے جمع نقد رقومات بینکوں میں جمع ہی تھیں اور اسے نئے نوٹوں میں تبدیل کر دیا گیا۔ لیکن جن لوگوں کے پاس کالا دھن تھا، انھیں اپنی غیر اعلان شدہ دولت کا اعلان کرنا پڑا اور جرمانے کے شرح کے ساتھ ٹیکس ادا کرنا پڑا۔
 - 2- نوٹوں کی منسوخی کو حکومت کی جانب سے اس تبدیلی کے طور پر بھی دیکھا گیا کہ اب ٹیکس چوری کو برداشت یا قبول نہیں کیا جائے گا۔
 - 3- نوٹوں کی منسوخی سے ٹیکس انتظامیہ کو بچت کردہ رقومات کو باضابطہ مالی نظام میں لگانے کا موقع ملا۔
- حالانکہ بینکنگ نظام میں جمع کی گئی رقم کا بیشتر حصہ نکال لینے کے لیے ہی تھا لیکن بینکوں کی جانب سے رقومات جمع کرنے کی اسکیموں سے کم شرح سود پر بنیادی قرضے مہیا کیے جاتے رہیں گے۔

کا مقصد تجارتی رواداری تھا۔ ان اصلاحات کا مقصد درآمدات میں رواداری اور ٹیرف ڈھانچے نیز غیر ملکی زر مبادلے میں سدھار کر کے برآمدات کو فروغ دیتا تھا تاکہ ملک باقی دنیا سے کٹ کر تنہا نہ رہ جائے۔ عالم کاری کے تحت عالمی معیشت میں مختلف قوموں کے درمیان باہمی انحصار اور باہمی تعلق کو بڑھاوا دیا جاتا ہے۔ اگر ایک کاروباری ادارے کو جغرافیائی طور پر دو بازاروں میں اپنے گاہک کی خدمت کرنی ہو، تو اب یہ طبعی جغرافیائی خلیج یا سیاسی حدود اس کے لیے روکاؤ نہیں رہیں۔ حکومتوں کی آزاد تجارتی پالیسیوں اور ٹکنالوجی میں تیز پیش رفت کی بدولت اب یہ ممکن ہوتا جا رہا ہے۔ 1991 کی پالیسی کے ذریعے، حکومت ہند نے ملک کو اسی عالم کاری طرز پر آگے بڑھایا ہے۔

نوٹوں کی منسوخی (Demonetization)

8 نومبر 2016 کو حکومت ہند نے ایک اعلان کیا جس کے ہندوستانی معیشت پر گہرے اثرات مرتب ہوئے۔ 500 روپے اور 1000 روپے کے دو سب سے بڑے کرنسی نوٹوں کو اعلان کے فوراً بعد ہی منسوخ کر دیا گیا۔ جس کے تحت یہ کرنسی نوٹ مندرجہ ذیل مقاصد جیسے گھریلو ضرورت کے بلوں کی ادائیگی کو چھوڑ کر باقی تمام خرید و فروخت کے لیے منسوخ قرار دے دیے گئے۔ اس طرح بازار میں لین دین کے لیے موجود چھپا سی فیصد رقم منسوخ ہو گئی۔ ہندوستانی عوام کو منسوخ شدہ کرنسی نوٹ بینکوں میں جمع کرانے تھے اور بینکوں سے نقد رقم نکالنے پر بھی کچھ پابندیاں عائد کر دی گئی تھیں۔

ادائیگی کو بہتر بنانا۔ حالانکہ اس کے خلاف بھی دلیلیں دی گئی کہ ڈیجیٹل لین دین کے لیے صارفین کو موبائل یا سیل فون کی ضرورت پیش آئے گی اور کاروباری افراد کو Point of Sale پی او ایس مشینوں کی جو کہ صرف انٹرنیٹ رابطہ کاری کے ذریعہ ہی کام کرتی ہیں۔ اس کے برعکس ان خامیوں کے لیے اس دلیل سے توازن قائم کیا گیا کہ اس سے لوگوں کو باضابطہ معیشت میں شامل ہونے میں مدد ملے گی جس سے مالیاتی بچت میں اضافہ ہوگا اور ٹیکس چوری میں کمی آئے گی۔

ڈیجیٹل کاری کے سبب موٹے طور پر سماج کے تین طبقوں پر اثر پڑا، غریب لوگ جو کافی حد تک ڈیجیٹل معیشت سے باہر تھے؛ کم مالدار لوگ جو ڈیجیٹل معیشت کا حصہ بننے جا رہے ہیں جن کا احاطہ جن دھن کھاتوں کے تحت اور RuPay کارڈس کے تحت کر لیا گیا اور ایسے مالدار افراد جو ڈیجیٹل لین دین سے پوری طرح واقفیت رکھتے تھے۔

4۔ نوٹوں کی منسوخی کی ایک اور اہم خصوصیت نقد رقومات کے کم استعمال والی معیشت بنانا تھا یعنی باضابطہ مالی نظام کے ذریعہ زیادہ بچتوں کو صحیح راستہ دکھانا اور ٹیکس

نوٹوں کی منسوخی کے اثرات

i-	رقم / شرح سود	(i) نقد لین دین میں کمی (ii) بینک میں جمع رقومات میں اضافہ (iii) مالی بچتوں میں اضافہ
ii-	نجی دولت	اس میں گراوٹ آئی کیوں کہ کچھ بڑے نوٹ واپس نہیں کیے جاسکے اور زمین جائیداد کی قیمتیں کم ہوئیں۔
iii-	سرکاری شعبے کی دولت	کوئی اثر نہیں
iv-	ڈیجیٹل کاری	نئے صارفین میں ڈیجیٹل لین دین (RuPay AEPS) میں اضافہ ہوا
v-	زمین جائیداد	قیمتیں کم ہوئیں
vi-	ٹیکس وصولیابی	آمدنی کے اعلان میں اضافے کے سبب آمدنی ٹیکس کی وصولیابی میں اضافہ

2016-17 کے اقتصادی سروے سے ماخوذ

کاروبار اور صنعت پر حکومت کی پالیسی میں تبدیلیوں کے اثرات

(Impact of Government Policy Changes on Business and Industry)

حکومت کی آزاد پسندی، نجی کاری اور عالم کاری کی پالیسی نے کاروباری اور صنعتی اداروں کی کارکردگی پر خاصا اثر ڈالا۔ حکومتی پالیسی میں تبدیلی کے باعث ہندوستانی کارپوریٹ سیکٹر کو کئی چیلنجوں کا سامنا کرنا پڑا۔ ان چیلنجوں کو حسب ذیل طرح سے واضح کیا جاسکتا ہے۔

- (i) بڑھتی ہوئی مسابقت - (Increasing Competition): غیر ملکی فرموں کے داخلے اور صنعتی لائسنس کے قوانین میں تبدیلیوں کے باعث ہندوستانی فرموں کا مقابلہ بڑھ چکا ہے۔ یہ مقابلہ خاص طور پر خدماتی صنعتوں جیسے ٹیلی کمیونیکیشن، ایئر لائن، بینک کاری، بیمہ وغیرہ میں بڑھا ہے۔ یہ صنعتیں پہلے عوامی سیکٹر میں ہوا کرتی تھیں۔
- (ii) زیادہ مانگ کرنے والے گاہک (More Demanding Customer): آج کل گاہک زیادہ مانگ کرنے والے ہو گئے ہیں کیوں کہ ان کے پاس بہتر معلومات ہے۔ بازار میں بڑھی ہوئی مسابقت نے گاہکوں کو خریداری میں وسیع انتخاب کی سہولت نیز بہتر کوالٹی کی اشیاء اور خدمات مہیا کی ہیں۔

(iii) تیزی سے تبدیل ہوتا ہوا تکنیکی ماحول (Rapidly Changing Technological Environment): بڑھی ہوئی مسابقت نے

فرموں کو بازار میں بقا اور نشوونما حاصل کرنے کے لیے نئے طریقے ڈھونڈنے پر مجبور کر دیا ہے۔ نئی تکنیکیوں کی بدولت مشینوں، طریق کار، اشیاء اور خدمات کو بہتر بنانا ممکن ہو گیا ہے۔ تیزی سے تغیر پذیر تکنیکی ماحول چھوٹی فرموں کے لیے سخت چیلنج ساتھ لایا ہے۔

(iv) تبدیلی کی ضرورت (Necessity for Change): 1991 سے پہلے کے باضابطہ ماحول

(Regulated Environment) میں فرمیں نسبتاً مستحکم پالیسیاں اور طریقہ کار اپنا سکتی تھیں۔ 1991 کے بعد، بازاری قوتیں تلاطم خیز ہو چکی ہیں نتیجتاً اداروں کو اپنے کاموں میں مسلسل ترمیم کرنی پڑ رہی ہے۔

(v) انسانی وسائل کو ترقی دینے کی ضرورت (Need for Developing Human Resource): ہندوستانی ادارے غیر تربیت یافتہ

عملے سے کافی مدت پریشان رہ چکے ہیں۔ نئے کاروباری حالات میں زیادہ باصلاحیت اور زیادہ لگن رکھنے والے لوگوں کی ضرورت ہے۔ اسی لیے انسانی وسائل کو ترقی دینا ضروری ہو گیا ہے۔

(vi) بازار کا رخ (Market Orientation): گزشتہ دور میں فرمیں پہلے پیداوار کیا کرتی تھیں اور بعد میں فروخت کے لیے بازار جایا کرتی تھیں۔

کے اداروں کو یہ احساس ہو چکا ہے کہ انھیں بقا اور نشوونما حاصل کرنے کے لیے زیادہ موثر اور باصلاحیت ہونا پڑے گا اور ان مقاصد کو پورا کرنے کے لیے خود اپنے وسائل پیدا کرنے پڑیں گے۔

مجموعی طور پر، حکومت کی پالیسی میں تبدیلیوں کا اثر خاص طور پر آزاد پسندی، نجی کاری اور عالم کاری کے ضمن میں مثبت رہا کیوں کہ ہندوستانی کاروبار اور صنعت نے نئی معاشی ترتیب کے ساتھ معاملات کرنے میں نہایت لچک کا اظہار کیا۔ ہندوستانی اداروں نے مسابقت کے چیلنجوں کا مقابلہ کرنے کے لیے پالیسیاں تیار کیں نیز کاروباری عمل اور طریقہ کار اپنائے۔ انھوں نے گاہکوں پر زیادہ توجہ دی اور گاہکوں کے ساتھ تعلقات کو بہتر بنانے اور انھیں مطمئن کرنے کے لیے اقدامات کیے۔

بالفاظ دیگر، وہ پیداوار پر مبنی بازار کاری کاموں کو انجام دیتی تھیں۔ اب تیزی سے تغیر پذیر دنیا میں، بازار کے رخ کو مد نظر رکھ کر سرگرمیوں کو انجام دینے کی تبدیلی آئی ہے۔ یہ تبدیلی اتنی زیادہ ہے کہ اب فرموں کو پہلے بازار کا مطالعہ اور تجزیہ کرنا پڑتا ہے اور پھر اس کے مطابق پیداوار کرنی پڑتی ہے۔

(vii) عوامی سیکٹر کو بجٹ میں رعایت نہ ملنے کا نقصان

(Loss of budgetary support to the public sector)

میں عوامی سیکٹر کی مالی مدد کے لیے مرکزی حکومت کے بجٹی اخراجات میں کمی آچکی ہے۔ عوامی سیکٹر

کلیدی اصطلاحات

کاروباری ماحول (Business Environment) | مواقع (Opportunities)

اندیشے (Threats) | معاشی ماحول (Economic Environment)

سیاسی ماحول (Political Environment) | سماجی ماحول (Social Environment)

تکنیکی ماحول (Technological Environment) |

قانونی ماحول (Legal Environment) | آزاد پسندی (Liberalisation)

نجی کاری (Privatisation) | عالم کاری (Globalisation)

خلاصہ

کاروباری ماحول کا مفہوم

کاروباری ماحول سے مراد، وہ تمام افراد، ادارے اور دیگر قوتیں ہیں جو ایک کاروباری ادارے کے کنٹرول سے باہر ہیں لیکن یہ اس کی کارکردگی کو متاثر کرتے ہیں۔ کاروباری ماحول کی خصوصیات حسب ذیل ہیں:

(a) بیرونی قوتوں کی مجموعیت (Totality of External Forces)

(b) مخصوص اور عام قوتیں (Specific and general Forces)

(c) باہمی تعلق (Inter relatedness)

(d) فعال نوعیت (Dynamic nature)

(e) غیر یقینی (Uncertainty)

(f) پیچیدگی (Complexity)

(g) وابستگی (Relativity)

کاروباری ماحول کی اہمیت

کاروباری ماحول کا ادراک بہت اہم ہے کیوں کہ یہ: (i) فرموں کو مواقع کی نشان دہی کرنے اور پہلے سے حرکت میں آنے کا فائدہ حاصل کرنے کے قابل بناتا ہے (ii) یہ پہلے سے تنبیہی اشارات اور اندیشوں کی نشان دہی میں فرم کا مددگار ہے (iii) یہ کارآمد وسائل کے حصول میں مددگار ہے (iv) تیز تر تبدیلیوں پر قابو پانے میں مددگار ہے (v) یہ پالیسی کی تشکیل اور منصوبہ بندی میں مددگار ہے (vi) یہ کارکردگی کو بہتر بنانے میں مددگار ہے۔

کاروباری ماحول کے عناصر

کاروباری ماحول پانچ اہم جہات پر مشتمل ہے۔ یہ جہات ہیں معاشی، سماجی، تکنیکی سیاسی اور قانونی۔

معاشی ماحول

یہ سود کی شرحیں، افراط زر کی شرحیں، لوگوں کی آمدنی میں تبدیلیاں، اسٹاک مارکیٹ، انڈیکس اور روپیے کی قدر جیسے عوامل پر مشتمل ہے۔

سماجی ماحول

یہ رسم و رواج، اقدار، سماجی رجحانات، سماجی کاروبار سے توقعات وغیرہ جیسے عوامل پر مشتمل ہے۔

تکنیکی ماحول

تکنیکی ماحول ان قوتوں پر مشتمل ہوتا ہے جن کا تعلق ایسی سائنٹفک ترقی اور اختراعات سے ہے جو اشیاء اور خدمات کو پیدا کرنے کے نئے طریقے نیز کاروبار کرنے کی نئی تکنیکیں اور طریقے فراہم کرتی ہیں۔

سیاسی ماحول

یہ سیاسی حالات پر مشتمل ہوتا ہے جیسے ملک میں عام استحکام اور امن، نیز کاروبار کے تئیں حکومت کے منتخب نمائندوں کا رویہ۔

قانونی ماحول

یہ حکومت کے ذریعے پاس کیے گئے مختلف قوانین، حکومت کی اتھارٹیز کے ذریعے جاری کیے گئے انتظامی احکامات، حکومت کی تمام یعنی مرکزی، ریاستی یا علاقائی سطحوں پر مختلف کمیشنوں اور ایجنسیوں کے ذریعے دیے گئے فیصلوں نیز عدالتوں کے ذریعے دیے گئے فیصلوں پر مشتمل ہوتا ہے۔

ہندوستان میں معاشی ماحول

ہندوستان کا معاشی ماحول پیداوار کے ذرائع اور دولت کے بٹوارے سے متعلق مختلف میکرو-سطح کے عوامل پر مشتمل ہے جن سے صنعت اور کاروبار دونوں متاثر ہوتے ہیں۔ ہندوستان میں کاروبار کا معاشی ماحول آزادی کے وقت سے مسلسل تیزی کے ساتھ تبدیل ہو رہا ہے۔ اس کی خاص وجہ حکومت کی پالیسیاں ہیں۔ آزادی کے وقت ہمارے ملک کے معاشی مسائل کو حل کرنے کے لیے حکومت نے چند صنعتوں کو ریاست کے ذریعے کنٹرول کر کے مرکزی منصوبہ بندی کر کے اور نجی سیکٹر کی اہمیت کو کم کر کے کئی اقدامات کیے۔ ان اقدامات سے 1991 تک ملے جلے نتائج برآمد ہوئے۔ 1991 میں معیشت کو زبردہ بدلہ کے تشویش ناک بحران کا سامنا کرنا پڑا۔ وافر فصلیں ہونے کے باوجود حکومتی خسارہ بہت زیادہ تھا اور قیمتوں میں اضافے کا رجحان تھا۔

آزاد پسندی، نجی کاری اور عالم کاری

معاشی اصلاحات کے طور پر، حکومت ہند نے جولائی 1991 میں ایک نئی صنعتی پالیسی کا اعلان کیا۔ اس پالیسی نے لائسنسی نظام کی بندشوں سے صنعت کو آزادی دلائی (رواداری)، عوامی سیکٹر کے رول کو تیزی سے کم کیا (نجی کاری)، ہندوستانی صنعتی ترقی میں غیر ملکی نجی حصے داری کی حوصلہ افزائی کی (عالم کاری)۔

حکومت کی پالیسی میں تبدیلیوں کے باعث کاروبار اور صنعت پر اس کے اثرات

حکومت کی آزاد پسندی، نجی کاری اور عالم کاری کی پالیسی نے کاروباری اور صنعتی اداروں کی کارکردگی پر خاص اثر ڈالا۔ یہ اثر ان معنوں میں تھا:

- (a) بڑھتی ہوئی مسابقت
- (b) زیادہ مانگ کرنے والے گاہک
- (c) تیزی سے تغیر پذیر تکنیکی ماحول
- (d) تبدیلی کی ضرورت
- (e) انسانی وسائل کو ترقی دینے کی ضرورت
- (f) بازار کا رخ

(g) عوامی سیکٹر کو بجٹ میں رعایت نہ ملنے کا نقصان
نئے معاشی ماحول میں، ہندوستانی ادارے مسابقت کے چیلنجوں کا مقابلہ کرنے کے لیے مختلف
پالیسیاں تیار کر چکے ہیں۔

مشق

متبادل جواب والے سوالات (Multiple Choice)

- 1- مندرجہ ذیل میں سے کیا کاروباری ماحول کی ایک خاصیت نہیں ہے؟
 - (a) غیر یقینی
 - (b) ملازمین
 - (c) وابستگی (Relativity)
 - (d) پیچیدگی
- 2- مندرجہ ذیل میں سے کس سے کاروباری ماحول کی اہمیت کو بہترین طور پر ظاہر ہوتی ہے؟
 - (a) نشان دہی
 - (b) کارکردگی میں بہتری
 - (c) تیز تر تبدیلیوں پر قابو پانا
 - (d) یہ سب
- 3- مندرجہ ذیل میں سے کون سماجی ماحول کی ایک مثال ہے؟
 - (a) معیشت میں رسد زر (Money Supply)
 - (b) کنسپو مر پرائیکش ایکٹ
 - (c) ملک کا آئین
 - (d) خاندان کا ڈھانچہ اور اس کا نظم
- 4- آزاد پسندی سے مراد
 - (a) معیشتوں کے درمیان ہم آہنگی
 - (b) حکومتی کنٹرول اور پابندیوں میں کمی
 - (c) سرمایہ نکل لینے کی منصوبہ بند پالیسی (Policy of Planned disinvestment)
 - (d) ان میں سے کوئی نہیں
- 5- مندرجہ ذیل میں سے کون کاروبار اور صنعت پر حکومت کی پالیسی پر تبدیلی کے اثرات کی وضاحت نہیں کرتا۔

- (a) زیادہ مانگ کرنے والے گاہک
- (b) بڑھتی ہوئی مسابقت
- (c) زرعی قیمتوں میں تبدیلی
- (d) بازار کا رخ

مختصر جوابی سوالات (Short Answer Type)

- 1- کاروباری ماحول سے آپ کیا سمجھتے ہیں؟
- 2- کاروباری اداروں کے لیے اپنے ماحول کو سمجھنا کیوں ضروری ہے؟ مختصراً وضاحت کیجیے۔
- 3- کاروباری ماحول کی مختلف جہات بیان کیجیے۔
- 4- مندرجہ ذیل کو مختصر طور پر واضح کیجیے۔
 - (a) آزاد پسندی
 - (b) نجی کاری
 - (c) عالم کاری
- 5- کاروبار اور صنعت پر حکومت کی پالیسی میں تبدیلی کے اثرات کی مختصر وضاحت کیجیے۔

طویل جوابی سوالات (Long Answer Type)

- 1- آپ کاروباری ماحول کی خصوصیات کو کیسے بیان کریں گے؟ عمومی اور خصوصی ماحول کے درمیان فرق کو مثالوں کے ذریعے واضح کیجیے۔
- 2- ایک کاروباری ادارے کی کامیابی اس کے ماحول کے ذریعے متاثر ہوتی ہے؟ دلائل دے کر وضاحت کیجیے۔
- 3- کاروباری ماحول کی مختلف جہات کی مثال کے ذریعے وضاحت کیجیے۔
- 4- 1991 کی صنعتی پالیسی کے تحت حکومت نے کن معاشی تبدیلیوں کی شروعات کی؟ ان تبدیلیوں نے کاروبار اور صنعت پر کیا اثر ڈالا؟
- 5- (a) آزاد پسندی، (b) نجی کاری، (c) عالم کاری کی اہم خصوصیات کیا ہیں؟

واقعاتی مسئلہ

موجودہ دور میں کئی کمپنیاں ہندوستان کے منظم خردہ کاروبار میں سرمایہ کاری کرنے کا منصوبہ بنا چکی ہیں۔ ان کے اس فیصلے میں کئی اہم عوامل کارفرما ہیں۔

گاہک کی آمدنی میں اضافہ ہو رہا ہے۔ لوگوں میں بہتر کوالٹی کی اشیاء کے لیے ذائقہ تیار ہو چکا ہے چاہے انھیں ان کو حاصل کرنے کے لیے زیادہ ادائیگی ہی کیوں نہ کرنی پڑے۔ خواہشات کی سطح میں اضافہ ہو گیا ہے اس سلسلہ میں حکومت کی معاشی پالیسیاں بھی آزاد پسندی (Liberal) ہو چکی ہیں یہاں تک کہ حکومت نے خردہ کاروبار کے چند سیکٹروں میں صد فی صد براہ راست غیر ملکی سرمایہ کاری (FDI) کی اجازت دے دی ہے۔

سوالات

- 1- مختلف عنوانات (معاشی، سماجی، تکنیکی، سیاسی اور قانونی) کے تحت کاروباری ماحول میں ان تبدیلیوں کی نشان دہی کیجیے جو منظم خردہ کاروبار میں سرمایہ کاری کرنے کے لیے کمپنیوں کی منصوبہ سازی میں معاون ہیں۔
- 2- نجی کاری اور عالم کاری کے ضمن میں ان تبدیلیوں کا کیا اثر رہا ہے؟

سرگرمیاں

- 1- حکومت ہند نے 8 نومبر 2016 کی آدھی رات سے 500 اور 1000 روپے کے بڑے نوٹوں کو منسوخ کیے جانے کا اعلان کیا۔ اس کے نتیجے میں 500 اور 1000 روپے کے نوٹوں کی کرنسی نوٹوں کی حیثیت اس دن سے ختم ہو گئی۔ اس اعلان کے بعد ریزرو بینک آف انڈیا نے 500 روپے اور 2000 روپے کے نئے کرنسی نوٹ جاری کیے۔ کاروبار کے قانونی اور معاشی ماحول کی روشنی میں 'نوٹوں کی منسوخی' پر بحث کیجیے۔
- 2- ایک ایسے کاروباری ادارے کو منتخب کیجیے جس سے آپ آشنا ہیں۔ پیش آمدہ واقعات کو از سر نو اکٹھا کیجیے (وہ واقعات جنہیں آپ نے اخبارات یا رسالوں میں پڑھا ہے یا ٹیلی ویژن یا ریڈیو پر سنا ہے) ان واقعات میں سے چند ایسی ماحولیاتی قوتوں کی نشان دہی کیجیے جنہوں نے اس ادارے پر اثر ڈالا ہے۔
- 3- ایک ایسی اہم ہندوستانی کمپنی کو منتخب کیجیے جس کے بارے میں آپ کی اسکول لائبریری میں خاصی معلومات دستیاب ہے۔ حکومت کی پالیسی میں تبدیلی کے باعث اس کمپنی کی کارکردگی پر ہونے والے اثر کا تجزیہ کیجیے۔